

గుట్టలో వైభవంగా నిత్య పూజలు



పాతగుట్టలో మహాపూర్ణాచుతి నిర్వహిస్తున్న ఆలయ ప్రధానాధ్యక్షుడు నల్లనీధీమూర్తి లక్ష్మీనరసింహాచార్యులు

యాదగిరిగుట్ట, డిసెంబర్ 21 : యాదగిరిగుట్ట లక్ష్మీనరసింహ స్వామి సన్నిధిలో స్వామి, అమ్మవార్ల నిత్య తిరు కల్యాణోత్సవాన్ని గురువారం శాస్త్రోక్తంగా నిర్వహించారు. ప్రధానాలయ వెలుపలి ప్రాకార మండపంలో సుదర్శన నారసింహ హోమం నిర్వహించిన అర్చకులు ఉత్సవమూర్తులను దివ్య మనోహరంగా అలంకరించి కల్యాణోత్సవ సేవ జరిపించారు. లక్ష్మీ సమేతుడైన నారసింహుడిని ఆరాధిస్తూ సుమారు గంటన్నరకు పైగా నిత్య తిరు కల్యాణ తంతు జరిపించారు. తెల్లవారుజూమునే ఆలయాన్ని తెరిచిన అర్చకులు సుప్రభాతంతో స్వామిని మేల్కొల్పి అనంతరం తిరువారాధన జరిపి, ఉదయం ఆరగింపు చేపట్టారు. స్వామి వారికి తులసీ సహస్రనామార్చన, అమ్మవారికి కుంకుమార్చన, ఆంజనేయ స్వామికి సహస్రనామార్చన చేపట్టి భక్తులకు స్వామి, అమ్మవార్ల దర్శన భాగంగా కల్పించారు. ప్రధానాలయ ముఖ

మండపంలో శ్రీవారికి ఉదయం నుంచి సాయంత్రం వరకు పలు దఫాలుగా భక్తులకు సువర్ణ పుష్పార్చనలు చేశారు. బంగారు పుష్పాలతో దేవేరులకు అర్చన చేశారు. సాయంత్రం వేళలో స్వామి వారికి తిరువీధి, దర్బార్ సేవ ఘనంగా నిర్వహించారు. రాత్రి వేళలో స్వామి వారికి తిరువారాధన చేపట్టి, తులసీ సహస్రనామార్చన, అమ్మవారికి కుంకుమార్చన, ఆంజనేయ స్వామికి సహస్రనామార్చన చేపట్టారు. రాత్రి ప్రధానాలయ ముఖ మండపంలో ప్రతిష్ఠామూర్తులకు తిరువారాధన, సహస్రనామార్చనలు చేశారు. పాతగుట్టలో స్వామి వారికి నిత్యాధారణలు ఘనంగా నిర్వహించారు. ధనుర్మాసోత్సవాల్లో భాగంగా తెల్లవారుజూమున అర్చకులు వేద మంత్రాలు పఠిస్తూ అమ్మవార్లకు తిరుప్పావై పూజలు చేశారు. ఈ సందర్భంగా ఆలయ అర్చకులు ధనుర్మాస విశిష్టతను భక్తులకు వివరిం

- ప్రధానాలయంలో కొనసాగుతున్న ధనుర్మాసోత్సవాలు
- పాతగుట్టలో ముగిసిన సుదర్శన నారసింహ హోమం

చారు. గోదాదేవి రంగనాయకుడిపై రచించిన పాశురాలను పఠిస్తూ అర్చకులు మార్గశీ పూజలు చేశారు. ఉదయం నుంచి సాయంత్రం వరకు దర్శనాలు కొనసాగాయి. అన్ని విభాగాలు కలుపుకొని స్వామి వారి ఖజానాకు రూ.21,87,266 ఆదాయం సమకూరిందని ఆలయ ఇన్చార్జ్ ఈట రామకృష్ణారావు, అనువంశిక ధర్మకర్త బి.నరసింహమూర్తి తెలిపారు.

ముగిసిన ఏక కుండాత్మక సుదర్శన నారసింహ హోమం

అనుబంధ పాత(పూర్వగిరి)గుట్ట లక్ష్మీనరసింహ స్వామి ఆలయంలో పాంచాంగిక దీక్షతో నిర్వహించిన ఏక కుండాత్మక సుదర్శన నారసింహ హోమానికి ఆలయ ప్రధానాధ్యక్షుడు నల్లనీధీమూర్తి లక్ష్మీనరసింహాచార్యుల బృందం గురువారం ముగింపు పలికింది. పాతగుట్ట ఆలయ ముఖ మండపంలో విశ్వసాంతి, లోక కల్యాణార్థం ఐదు రోజులుగా చేపట్టిన మహా యాగాన్ని, మహా పూర్ణాచుతి నిర్వహించారు. అనంతరం తీర్థ ప్రసాదగోష్ఠి నిర్వహించి ఉత్సవాలకు పరిసమాప్తి పలికారు. కార్యక్రమంలో ఆలయ అనువంశిక ధర్మకర్త బి.నరసింహమూర్తి, మాజీ ఈట ఎన్.గీత, డిఈట డోర్నల భాస్కర్శర్మ, ఏఈట గజవెల్లి రమేష్బాబు, గట్టు శ్రవణ్ కుమార్ పాల్గొన్నారు.



ఎంపిక పోటీల్లో భాగంగా నృత్యం చేస్తున్న కళాకారులు

జాతీయ యువజనోత్సవాలకు ఎంపిక

భువనగిరి అర్బన్, డిసెంబర్ 21: 27వ జాతీయ యువజనోత్సవాల్లో పాల్గొనే జిల్లా స్థాయి యువ కళాకారుల ఎంపిక పోటీలను గురువారం భువనగిరి ఖిలా సమీపంలో చేపట్టారు. కార్యక్రమాన్ని భువనగిరి ఏసీపీ వెంకటరెడ్డి ప్రారంభించి మాట్లాడారు. విద్యార్థులు చదువుతో పాటు అన్ని రంగాల్లో రాణించాలన్నారు. క్రీడలు, సాంస్కృతిక రంగాలు విద్యార్థులకు పునాది లాంటివన్నారు. జిల్లా యువజన, క్రీడల శాఖ అధికారి కె.ధనుంజనేయులు మాట్లాడుతూ వివిధ సాంస్కృతిక పోటీల్లో జిల్లా స్థాయిలో ప్రథమ స్థానంలో నిలిచిన వారిని రాష్ట్ర స్థాయికి పంపిస్తామన్నారు. రాష్ట్ర స్థాయిలో ఉత్తమ ప్రదర్శన చేసిన వారు జనవరి 12 నుంచి 16 వరకు జరిగే జాతీయ స్థాయి యువజనోత్సవాల్లో పాల్గొంటారని పేర్కొన్నారు. పోటీలకు 250మంది కళాకారులు, యువజన సంఘాల సభ్యులు పాల్గొన్నారు. కార్యక్రమంలో ఎంపీపీ నరాల నిర్మల, జడ్పీటీసీ బీరు మల్లయ్య, 19వ వార్డు కౌన్సిలర్ వడి చర్ల లక్ష్మీకృష్ణయ్యాదవ్, యువజన సంఘాల సభ్యులు కరణ్, మురళి, జయ రాజశేఖర్, బి.రేణుక, ఖైసర్, శ్రీనివాస్, రేణుక, సైదులు పాల్గొన్నారు.

జిల్లాస్థాయిలో విజేతలు

- జానపద నృత్యం(గ్రూప్ డ్యాన్స్) : మొదటి బహుమతి క్యాండర్ గ్రూప్-కొయ్యలగూడెం, ద్వితీయ బహుమతి స్పందన డ్యాన్స్ గ్రూప్-జనగాం నారాయణపూర్ మండలం, తృతీయ విజేత జాస్మిన్ డ్యాన్స్ గ్రూప్-భువనగిరి
- సోలో డ్యాన్స్ : మొదటి బహుమతి టి.చైతన్య-భువనగిరి, ద్వితీయ బి.సామ్యశ్రీ-భువనగిరి, తృతీయ బహుమతి ఆర్. శ్రీజ
- జానపద గేయాలు : మొదటి బహుమతి జె.చందన, జనగాం -నారాయణపూర్, ద్వితీయ బహుమతి సీహెచ్. వర్షిణి, జానకీపురం -అడ్డగూడూర్.
- వ్యాస రచన పోటీలు : హిందీ విభాగంలో ప్రథమ బహుమతి మహేశ్వరి, ద్వితీయ బహుమతి ఎం.డి. సానియా, ఇంగ్లీష్లో ప్రథమ పి.అంజలి, ద్వితీయ బహుమతి బి.బిందు
- షోర్ట్ మేకింగ్ : మొదటి బహుమతి ఎన్.లావణ్య, ద్వితీయ పి.అంజలి, తృతీయ బహుమతి టి.అమూల్య
- వక్రత్వ పోటీల్లో మొదటి బహుమతి బి.బిందు

వైకుంఠ ఏకాదశికి ముస్తాబు

- గుట్టలో రెండోసారి స్వామి వారి ఉత్తర ద్వార దర్శనం
- 6రోజులు కొనసాగుతున్న అధ్యయనోత్సవాలు



వైకుంఠ ఏకాదశి సందర్భంగా ఉత్తర ద్వారం ముందు ఏర్పాటు చేసిన గ్రీడ్స్

యాదగిరిగుట్ట, డిసెంబర్ 21 : వైకుంఠ ఏకాదశి వేడుకలకు యాదగిరిగుట్ట లక్ష్మీనరసింహ స్వామి ప్రధానాలయం, పాతగుట్ట ఆలయాలను అధికారులు ముస్తాబు చేస్తున్నారు. ఈ నెల 23న ఉదయం 6.48గంటలకు యాదాద్రి ప్రధానాలయంలో స్వామి వారు ఉత్తర ద్వారం గుండా భక్తులకు దర్శనమిస్తారు. పాతగుట్ట(పూర్వగిరి) లక్ష్మీనారసింహ స్వామి వారు ఉత్తర రాజగోపురం గుండా 6.48గంటలకు వైకుంఠనాడుడి దర్శనం ఇవ్వనున్నాడు. స్వామివారి అధ్యయనోత్సవాలను 23నుంచి 28వ తేదీ వరకు నిర్వహిస్తున్నట్లు ఆలయ ఇన్చార్జ్ ఈట రామకృష్ణారావు తెలిపారు. గురువారం విలే కరులతో ఆయన మాట్లాడుతూ 6రోజులు పాటు జరిగే ఉత్సవాల సందర్భంగా స్వామి వారికి భక్తులచే నిర్వహించే సుదర్శన నారసింహ హోమం, నిత్య, శాశ్వత కల్యాణం, నిత్య, శాశ్వత బ్రహ్మోత్సవాలను, జోడు సేవ, స్వామి వారి లక్ష పుష్పార్చనలు, ఆర్జిత నిజాభిషేకం, సహస్రనామార్చనలు తాత్కాలికంగా రద్దు చేస్తున్నట్లు తెలిపారు. వైకుంఠ ఏకాదశి ఉత్సవాల్లో భాగంగా ఆలయ వేళల్లో

మార్పులు చేయడంతో పాటు ప్రధానాలయంతో పాటు పాతగుట్టను విద్యుత్కేంద్రీకరణ, మామిడి తోరణాలు, పూలతో అలంకరిస్తామని చెప్పారు. వైకుంఠ ఏకాదశిలో గరుడ వాహనంపై ఉన్న స్వామివారి దర్శనంతో మూడు జన్మల వరకు పాపాలన్నీ నశించిపోయి, మోక్షం సిద్ధిస్తుందని ఆలయ ప్రధానాధ్యక్షుడు నల్లనీధీమూర్తి లక్ష్మీనరసింహాచార్యులు తెలిపారు.

రెండోసారి ఉత్తర దిశగా దర్శనం..

యాదగిరిగుట్ట ఆలయ చరిత్రలో గత జనవరి 2వ తేదీన స్వామి వారు తొలిసారిగా ఉత్తర ద్వారం గుండా దర్శనమివ్వగా, ఈ నెల 23న రెండోసారి స్వామి

వారు ఉత్తర ద్వారం గుండా భక్తులకు దర్శనం ఇవ్వనున్నారు. ఉత్తరాన ద్వితీయ ప్రాకారంలోని చంద్రవల రాజగోపురం ఐదంతస్తులతో నిర్మించిన ఉత్తర ద్వారాన్ని పూలతో అలంకరించనున్నారు. ఉత్తర ద్వారం ఎదురుగా భక్తులు దర్శించుకునేలా ప్రత్యేక స్ట్రీట్ క్యూలైన్లు బిగించారు. ఉత్తర ద్వారం గుండా స్వామిని దర్శించుకుంటే ఏడాదంతా శుభం కలుగుతుందని భక్తుల విశ్వాసం.

23నుంచి స్వామి వారి అధ్యయనోత్సవాలు

యాదగిరిగుట్ట లక్ష్మీనరసింహ ప్రధానాలయంలో స్వామి వారి అధ్యయనోత్సవాలు రేపటి నుంచి ప్రారంభంకానున్నాయి. 23నుంచి 28వ తేదీ వరకు 6రోజుల పాటు ఉదయం, సాయంత్రం అధ్యయనోత్సవాల్లో భాగంగా స్వామివారి అలంకార పురపాట్ సేవలను వైభవంగా నిర్వహించనున్నారు. 6రోజుల పాటు స్వామివారి భక్తులచే నిర్వహించే సుదర్శన నారసింహ హోమం, నిత్య, శాశ్వత తిరు కల్యాణోత్సవం, నిత్య, శాశ్వత బ్రహ్మోత్సవాలు, జోడు సేవలు,

వైకుంఠ ఏకాదశి(23) రోజున ఆలయ వేళల్లో మార్పులు..

| | |
|-----------------------------|------------------------------|
| ఉదయం 3గంటలకు | ఆలయం తెరుచుట |
| 3నుంచి 3.30వరకు | స్వామి సుప్రభాతం |
| 3.30నుంచి 4వరకు | ప్రాతఃకాల తిరువారాధన |
| 4నుంచి 4.30వరకు | ధనుర్మాసం తిరుప్పావై సేవకాలం |
| 4.30నుంచి 5.15వరకు | బాలబోగం, ఆరగింపు |
| 5.30నుంచి 6.30వరకు | గరుడ వాహనంపై అలంకార సేవ |
| 6.48నుంచి 8వరకు | ముక్కోటి ఉత్తర ద్వార దర్శనం |
| 8నుంచి 8.45వరకు | తిరువీధి సేవ |
| 7.30నుంచి 8.15వరకు | నిజాభిషేకం |
| 8.15నుంచి 8.45వరకు | సహస్రనామార్చన |
| 8.45నుంచి 11వరకు | సర్వ దర్శనాలు |
| 11నుంచి 12వరకు | బ్రేక్ దర్శనం |
| మధ్యాహ్నం 12నుంచి 12.30వరకు | సర్వ దర్శనాలు |
| 12.30నుంచి 1.30వరకు | మధ్యాహ్నం రాజబోగం |
| 1.30నుంచి | యథావిధిగా నిత్య కైంకర్యాలు |

పాతగుట్ట ఆలయంలో..

| | |
|--------------------|--------------------------------|
| ఉదయం 4గంటలకు | ఆలయం తెరుచుట |
| 4నుంచి 4.30వరకు | సుప్రభాతం |
| 4.30నుంచి 5వరకు | ఆరాధన |
| 5నుంచి 5.45వరకు | సేవకాలం |
| 5.45నుంచి 6.30వరకు | స్వామి వారి అలంకార సేవ |
| 6.42నుంచి 7.20వరకు | స్వామి వారి ఉత్తర ద్వార దర్శనం |
| 7.20నుంచి | స్వామివారి సేవ |
| 8నుంచి | అలంకార సేవ దర్శనం |
| 8నుంచి 8.30వరకు | స్వామివారి నిజాభిషేకం |
| 8.35నుంచి | యథావిధిగా నిత్యకైంకర్యాలు |

ఏకాదశి సందర్భంగా లక్ష పుష్పార్చన కైంకర్యం, ఆర్జిత నిజాభిషేకం, సహస్రనామార్చనలు రద్దు చేయనున్నట్లు ఆలయ ఇన్చార్జ్ ఈట రామకృష్ణారావు తెలిపారు.



రాష్ట్రస్థాయి సాఫ్ట్బాల్ కు ఎంపికైన విద్యార్థులు

రాష్ట్రస్థాయి సాఫ్ట్బాల్ పోటీలకు ఆదర్శ పాఠశాల విద్యార్థులు

తుర్కపల్లి, డిసెంబర్ 21 : రాష్ట్రస్థాయి సాఫ్ట్బాల్ క్రీడాపోటీలకు మండలంలోని రాంపూర్ ఆదర్శ పాఠశాల విద్యార్థులు ఓగ్గు శివ , అఖిల్, బాష, అఖిల్ ఎంపికైనట్లు పాఠశాల ప్రిన్సిపల్ మధు ప్రకాశ్ గురువారం ఒక ప్రకటనలో తెలిపారు. ఆదిలాబాద్ జిల్లా నిర్మల్ లో ఈనెల 21 నుంచి 23 వరకు నిర్వహించనున్న 67వ రాష్ట్రస్థాయి స్కూల్ గేమ్స్ సాఫ్ట్బాల్ పోటీలకు ఉమ్మడి నల్లగొండ జిల్లా తరుపున పాల్గొనున్నట్లు పేర్కొన్నారు. విద్యార్థులను ప్రిన్సిపల్తో పాటు పీడి రమేశ్ రెడ్డి, ఉపాధ్యాయులు అభినందించారు.

యువ కళాకారుల పోటీలకు జనగాం విద్యార్థులు

సంస్థాన్ నారాయణపురం, డిసెంబర్ 21 : జాతీయ యువజనోత్సవాల సందర్భంగా జిల్లా యువజన క్రీడల శాఖ అధ్యక్షులలో నిర్వహించిన యువ కళాకారుల పోటీల్లో మండలంలోని జనగాం గ్రామ ప్రభుత్వ ప్రభుత్వ పాఠశాల విద్యార్థులు ఉత్తమ ప్రదర్శన కనబరచారు. జానపద గేయం విభాగంలో తండా చందన మొదటి బహుమతి, జానపద నృత్యం విభాగంలో ద్వితీయ బహుమతి, షోర్ట్ మేకింగ్ విభాగంలో ద్వితీయ బహుమతి సాధించి హైదరాబాద్ లో జనవరి 5,6వ తేదీల్లో నిర్వహించే రాష్ట్ర స్థాయి పోటీలకు ఎంపికయ్యారు. ఉత్తమ ప్రదర్శన కనబర్చిన విద్యార్థులకు జిల్లా యువజన క్రీడల అధికారి ధనుంజయనేయులు అభినందనలు తెలిపారు. కార్యక్రమంలో హెచ్. ఖాళీముద్దిన, పీఈటీ మహేశ్, బిలువేరు సైదులు పాల్గొన్నారు.